

छत्रपति शाहू जी महाराज विश्वविद्यालय, कानपुर

कार्यवृत्त

दिनांक: 15.03.2013 को अपराह्न 12:30 बजे विश्वविद्यालय परिसर स्थित सेंटर फॉर एकेडमिक्स भवन में हुई कार्यपरिषद की आपात बैठक की कार्यवाही:-

बैठक में निम्नलिखित सदस्य उपस्थित हुए:-

1. प्रो० अशोक कुमार, कुलपति, सी.एस.जे.एम. विश्वविद्यालय, कानपुर	अध्यक्ष
2. डॉ० श्याम बाबू गुप्ता, अधिष्ठाता, वाणिज्य संकाय, वी०एस०एस०डी० कालेज, कानपुर	सदस्य
3. डॉ० वेद प्रकाश अग्रवाल, अधिष्ठाता, शिक्षा संकाय, ए.एन.डी.टी.टी. कालेज, सीतापुर	सदस्य
4. प्रो० मुकेश रंगा, आचार्य, आई०बी०एम०, सी.एस.जे.एम. विश्वविद्यालय, कानपुर	सदस्य
5. प्रो० सुभाष चन्द्र अग्रवाल, आचार्य, शिक्षा विभाग, सी.एस.जे.एम. विश्वविद्यालय, कानपुर	सदस्य
6. डॉ० अंशु यादव, उपाचार्या, आई०बी०एम०, सी.एस.जे.एम. विश्वविद्यालय, कानपुर	सदस्य
7. डा० नीरज कुमार सिंह, उपाचार्य, आई०बी०एम०, सी.एस.जे.एम. विश्वविद्यालय, कानपुर	सदस्य
8. डॉ० मुनेश कुमार, उपाचार्य, शिक्षा विभाग, सी.एस.जे.एम. विश्वविद्यालय, कानपुर	सदस्य
9. डा० एस.पी. शाक्य, प्राचार्य, आर.एम.पी. डिग्री कालेज, सीतापुर	सदस्य
10. डा० अशोक कुमार श्रीवास्तव, प्राचार्य, डी०बी०एस० पी०जी० कॉलेज, कानपुर	सदस्य
11. डा० एस०एस० शाक्य, प्राचार्य, नेहरू कॉलेज, छिबरामऊ, कन्नौज	सदस्य
12. डा० एन.एन.सी. अवरथी, वनस्पति विज्ञान विभाग, ब्रह्मानन्द पी०जी० कॉलेज, कानपुर	सदस्य
13. श्री धर्मेन्द्र वर्मा, वित्त अधिकारी, सी.एस.जे.एम.वि.वि., कानपुर	सदस्य
14. श्री सय्यद वकार हुसैन, कुलसचिव, सी.एस.जे.एम.वि.वि., कानपुर	सचिव

सर्वप्रथम अध्यक्ष महोदय द्वारा कार्यपरिषद के सदस्यों का स्वागत किया गया तत्पश्चात् कार्यपरिषद की आपात बैठक की कार्यवाही प्रारम्भ की गयी।

मद सं०-1: विश्वविद्यालय की दिनांक: 12.03.2013 को सम्पन्न हुई वित्त समिति द्वारा लिये गये निर्णय के सम्पुष्टिकरण पर विचार।

वित्त समिति की बैठक दिनांक: 12.03.2013 के कार्यवृत्त पर कार्यपरिषद द्वारा समग्र विचारोपरान्त सर्वसम्मति से सम्पुष्टि प्रदान की गयी।

(अन्य विषय अध्यक्ष महोदय की अनुमति से)

(क) महाविद्यालयों द्वारा उपाधि शुल्क न लिये जाने के सम्बन्ध में विचार।

परिषद द्वारा सम्यक् विचारोपरान्त सर्वसम्मति से महाविद्यालयों द्वारा परीक्षार्थियों से उपाधि शुल्क न लिये जाने का निर्णय लिया गया, साथ ही यह भी निर्णय लिया गया कि इच्छुक अभ्यर्थी बैंक से निर्धारित उपाधि शुल्क का टोकन क्रय करते हुए ऑन लाइन आवेदन के उपरान्त विश्वविद्यालय से उपाधि प्राप्त कर सकते हैं एवं पूर्व के सत्रों में जो छात्र महाविद्यालय के माध्यम से उपाधि शुल्क जमा कर चुके हैं तथा उपाधि लेने के इच्छुक नहीं हैं, ऐसे छात्रों द्वारा महाविद्यालय से अग्रसारित कराकर प्रार्थनापत्र विश्वविद्यालय में प्रेषित करने पर उन छात्रों को उपाधि शुल्क उनके नाम चेक के माध्यम से वापस कर दी जायेगी।

(ख) महाविद्यालयों द्वारा प्रवेश के समय परीक्षा शुल्क लिये जाने के सम्बन्ध में विचार।

महाविद्यालयों द्वारा छात्रों के प्रवेश के समय ही परीक्षा फार्म भरवाये जाने एवं परीक्षा शुल्क जमा कराये जाने का निर्णय परिषद द्वारा सर्वसम्मति से लिया गया।

(ग) राज्यपाल सचिवालय के पत्र संख्या-ई-1995/जी.एस. दिनांक 08.03.2013 के अनुपालन में सत्र 2010-11 हेतु कुलाधिपति स्वर्ण पदक प्रदान किये जाने के सम्बन्ध में पुनर्विचारोपरान्त समिति द्वारा की गयी संस्तुति पर विचार।

श्रेष्ठता सूची निर्माण एवं पदक परीक्षण समिति द्वारा सत्र 2010-11 के 26 वें दीक्षान्त समारोह में कुलाधिपति स्वर्ण पदक के लिए पूर्व में यह संस्तुत किया गया था कि "सत्र 2010-11 के स्वर्ण पदक छात्र/छात्राओं के शैक्षणिक एवं अन्य सांस्कृतिक और शिक्षणेत्तर गतिविधियों (Extra Curricular Activities) की सर्वांगीण प्रतिभा के आधार पर दिया जाये।" इस प्रकार सुश्री फैज फातिमा को समग्र प्रतिभा के आधार पर सत्र 2010-11 का कुलाधिपति स्वर्ण पदक दिया गया था।

राज्यपाल सचिवालय के पत्र संख्या-ई-1995/जी.एस. दिनांक 08.03.2013 के अनुपालन में विश्वविद्यालय के 26वें दीक्षान्त समारोह (सत्र 2010-11) में सुश्री फैज फातिमा एवं श्री समीर कुमार सिंह को कुलाधिपति स्वर्ण पदक दिये जाने के सम्बन्ध में पुनर्विचार हेतु श्रेष्ठता सूची निर्माण एवं पदक परीक्षण समिति की बैठक दिनांक: 14.03.2013 को आहूत की गयी। समिति के सदस्यों द्वारा सुश्री फैज फातिमा एवं श्री समीर कुमार सिंह की शैक्षणिक एवं शिक्षणेत्तर गतिविधियों/प्रमाणपत्रों के दृष्टिगत पूर्व मूल्यांकन पर पुनर्विचार किया गया एवं उक्त दोनों अभ्यर्थियों के शैक्षणिक/शिक्षणेत्तर प्रमाणपत्रों के तुलनात्मक विवरण का सम्यक् अनुशीलन करते हुए विचारोपरान्त कुलाधिपति स्वर्ण पदक सत्र 2010-11 हेतु सुश्री फैज फातिमा को उपयुक्त पाया गया।

परिषद के सदस्यों द्वारा सर्वसम्मति से, समिति की उक्त संस्तुति पर सम्यक् विचारोपरान्त सुश्री फैज फातिमा के शैक्षणिक, शिक्षणेत्तर एवं प्रमाणपत्रों के दृष्टिगत समग्र प्रतिभा के आधार पर कुलाधिपति स्वर्ण पदक सत्र 2010-11 हेतु सुश्री फैज फातिमा को उपयुक्त पाया गया एवं सर्वसम्मति से समिति की संस्तुति पर सम्पुष्टि प्रदान की गयी।

(घ) दिनांक 03.02.2012 के उपरान्त कुल 71 पाठ्यक्रमों/महाविद्यालयों की स्थाई सम्बद्धता दिये जाने तथा 131 पाठ्यक्रमों/महाविद्यालयों की अस्थायी सम्बद्धता दिये जाने से कार्य परिषद को संसूचित किये जाने पर विचार।

दिनांक 03.02.2012 के उपरान्त विश्वविद्यालय द्वारा कुल 71 पाठ्यक्रमों/महाविद्यालयों की स्थाई सम्बद्धता दिये जाने तथा 131 पाठ्यक्रमों/महाविद्यालयों की अस्थायी सम्बद्धता दिये जाने से परिषद संसूचित हुई।

(इ) शासन द्वारा सी0पी0एम0टी0 की प्रवेश परीक्षा-2013 आयोजित करने हेतु सी0एस0जे0एम0 विश्वविद्यालय, कानपुर का चयन किया गया है, के सम्बन्ध में विचार।

परिषद द्वारा सी0पी0एम0टी0 प्रवेश परीक्षा-2013 आयोजित किये जाने हेतु शासन के निर्णय का स्वागत करते हुए विश्वविद्यालय को बधाई दी गयी तथा प्रवेश परीक्षा की प्रस्तावित तिथि दिनांक 16.06.2013 पर सर्वसम्मति से सहमति प्रदान की गयी।

अन्त में माननीय कुलपति जी द्वारा धन्यवाद के साथ बैठक सम्पन्न हुई।


(सय्यद अकार हुसैन)
कुलसचिव/सचिव


(प्रो0 अशोक कुमार)
कुलपति/अध्यक्ष